



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एक्सटेंशन: 8827
फैक्स: 011. 24198817 वेबसाइट: <http://newdelhi.usembassy.gov>

24 मई, 2011

अमेरिकी सेक्रेटरी ऑफ होमलैंड सिक्यूरिटी जैनेट नैपोलिटानो भारत के दौरे पर

नई दिल्ली - सेक्रेटरी ऑफ होमलैंड सिक्यूरिटी जैनेट नैपोलिटानो 24 से 27 मई को भारत की यात्रा पर हैं। अपनी इस यात्रा में वह मुंबई और नई दिल्ली आएंगी जहां वह होमलैंड सिक्यूरिटी की सर्वोत्तम कार्यप्रणालियों के बारे में भारतीय अधिकारियों और निजी उद्योगों के प्रतिनिधियों से बातचीत करेंगी। इसके साथ ही वह भारत-अमेरिका दोनों देशों की सुरक्षा सुनिश्चित करने हेतु आतंकरोधी व कानून प्रवर्तन सहयोग पर भी विचार-विमर्श करेंगी।

मुंबई में अपनी यात्रा के दौरान सेक्रेटरी नैपोलिटानो पुलिस मेमोरियल में 26/11 के मुंबई हमले के पीड़ितों की स्मृति में पुष्पांजलि अर्पित करेंगी। वह सरकारी अधिकारियों, स्थानीय कानून प्रवर्तन अधिकारियों, व्यापारियों और नागरिक सामाज संगठनों से मुलाकात करेंगी।

नई दिल्ली में, सेक्रेटरी नैपोलिटानो और गृहमंत्री पी. चिदंबरम संयुक्त रूप से भारत-अमेरिका होमलैंड सिक्यूरिटी बातचीत की शुरुआत करेंगे। यह भारत-अमेरिका रणनीतिक चर्चा का महत्वपूर्ण नया हिस्सा है जो भारत-अमेरिका के बीच आतंकरोधी और हमारी सुरक्षा को प्रभावित करने वाले अन्य मुद्दों पर सूचना का आदान-प्रदान तथा संचार को बढ़ावा देगा। इसमें विश्व आपूर्ति सुरक्षा करने व अवैध वित्तपोषण रोकने तथा साइबर सुरक्षा बढ़ाने पर भी विचार किया जाएगा।
